

സംസ്ഥാനവാർത്തകൾ

മികച്ച ഭരണനിർവ്വഹണം: കേരളം ഒന്നാമത്

മികച്ച ഭരണനിർവ്വഹണ സംസ്ഥാനങ്ങളെ കണ്ടെത്താനുള്ള സർവ്വേയിൽ കേരളം തുടർച്ചയായ മൂന്നാം വർഷവും ഒന്നാം സ്ഥാനത്ത്. ബെംഗളൂരു ആസ്ഥാനമായ സന്നദ്ധസംഘടന പബ്ലിക് അഫയേഴ്സ് സെന്റർ (പിഎസി) നടത്തിയ സർവ്വേയിൽ (പബ്ലിക് അഫയേഴ്സ് ഇൻഡക്സ്- 2018) തമിഴ്നാടും തെലങ്കാനയുമാണ് തൊട്ടുപിന്നിൽ. കുട്ടികളുടെ ജീവിതനിലവാരം സംബന്ധിച്ച പ്രത്യേക സർവ്വേയിലും കേരളമാണ് മുന്നിൽ. കുട്ടികൾക്കെതിരായ അതിക്രമങ്ങളുടെ തോത്, ജീവിതസാഹചര്യം, സംരക്ഷണം, വിദ്യാഭ്യാസം എന്നിവയാണ് പഠനവിധേയമാക്കിയത്.

(മ.മ.,21/07)

കേടുവന്ന സർട്ടിഫിക്കറ്റുകൾ മാറ്റുന്ന ചുമതല ഡിഇഒമാർക്ക്: വിദ്യാഭ്യാസവകുപ്പ് കേടുപാടുകൾ വന്ന എസ്.എസ്.എൽ.സി. സർട്ടിഫിക്കറ്റുകൾ മാറ്റിയെടുക്കാൻ വിദ്യാർത്ഥികളും സ്കൂൾ അധികൃതരും പരീക്ഷാഭവനിൽ നേരിട്ടെത്തേണ്ട സാഹചര്യം ഒഴിവാക്കണമെന്ന് ജില്ലാ വിദ്യാഭ്യാസ ഓഫീസർമാർക്ക് വിദ്യാഭ്യാസവകുപ്പിന്റെ കർശന നിർദ്ദേശം. പ്രിന്റ് തെളിയാത്തതോ പരീക്ഷാ സെക്രട്ടറിയുടെ ഒപ്പോ സീലോ ഇല്ലാത്തതോ ആയ സർട്ടിഫിക്കറ്റുകൾ ശേഖരിച്ച് അതത് ജില്ലാ ഓഫീസ് പരീക്ഷാഭവനിൽ എത്തിക്കണമെന്നും നിർദ്ദേശിച്ചു. 2018 ൽ നടന്ന എസ്എസ്എൽസി പരീക്ഷയുടെ സർട്ടിഫിക്കറ്റുകൾ ജില്ലാ വിദ്യാഭ്യാസ ഓഫീസുകൾവഴി സ്കൂളുകളിൽ എത്തിച്ചിരുന്നു. ഒപ്പോ സീലോ ഇല്ലാതിരിക്കുകയോ പ്രിന്റ് തെളിയാത്തതോ ആയ സർട്ടിഫിക്കറ്റുകൾ ശ്രദ്ധയിൽപ്പെട്ടാൽ അവ വിതരണം ചെയ്യാൻ പാടില്ലെന്ന് ജില്ലാ വിദ്യാഭ്യാസ ഓഫീസർമാർക്ക് നിർദ്ദേശം നൽകിയിരുന്നു.

(ഭേ.,23/07)